

## ناگا خواتین کے وفد نے ڈاکٹر جتیندر سنگھ سے ملاقات کی

Posted On: 19 JAN 2017 1:45PM by PIB Delhi

نئی دہلی-19 جنوری۔ منی پور سے آئے ہوئے ”خواتین برائے امن“ پر مشتمل ناگا خواتین کے ایک وفد نے شمال مشرقی خطے کی ترقیات، وزیر مملکت (آزادانہ چارج)، وزیراعظم کے دفتر، عملہ وشکایات، پنشن، ایٹمی توانائی اور خلائی سائنسز کے وزیر مملکت ڈاکٹر جتیندر سنگھ سے کل یہاں ملاقات کر کے خطے میں امن و امان قائم کرنے کی درخواست کی۔ وزیر موصوف کو سونپے گئے ایک میمورنڈم میں وفد نے کہا ہے کہ 8 دسمبر 2016 کو منی پور حکومت کی جانب سے ایک اعلان کیا گیا تھا جس کے تحت سات نئے اضلاع قائم کیے جانے ہیں۔ اس اعلان کے بعد سے پورے خطے میں بے چینی اور انتشار کا ماحول پیدا ہو گیا ہے اور عوام کو کافی دقتوں کا سامنا ہے۔ خواتین نے کہا کہ ناگا برادری اور اس کی خواتین اس مسئلے کا حل چاہتی ہیں، جو ریاست میں امن اور فرقہ وارانہ ہم آہنگی پر برعکس طور سے اثر انداز ہو رہا ہے۔ مذکورہ عرضداشت میں یہ بھی کہا گیا ہے کہ منی پور حکومت یا متحدہ ناگاکونسل کی جانب سے جو کچھ بھی قدم اٹھایا گیا ہے اس سے قطع نظر، عام انسانوں کو پیش آنے والی زبردست مشکلات اور ریاست کا سفر کرنے والے دیگر افراد کو درپیش دشواریوں کے پیش نظر ریاست کو جتنی جلدی ممکن ہو سکے اتنی جلدی تمام مسائل کا حل نکالنا چاہیے۔ ایک دیگر عرضداشت میں وفد نے اس اعتماد کا اظہار کیا ہے کہ صرف وزیراعظم جناب نریندر مودی کی شخصیت سی ہے جن کی قیادت اس امر کو یقینی بناسکتی ہے کہ منی پور کے عوام کیلئے امن، احترام اور وقار کا ماحول بحال ہو سکے۔ اس عرضداشت میں یہ بھی کہا گیا ہے کہ ”خواتین برائے امن“ کی تنظیم توقع کرتی ہے کہ وہ بھارت کے ساتھ قدم سے قدم ملا کر پُر امن بقائے باہمی، ترقی اور پیش رفت کے راستے پر آگے چل سکے گی۔ ڈاکٹر جتیندر سنگھ نے وفد کی اراکین کے ساتھ تفصیلی گفت و شنید کی اور انہیں پیغام دیا کہ حکومت ریاست منی پور میں امن اور خوشحالی کا ماحول قائم کرنے میں پوری دلچسپی رکھتی ہے۔ وفد میں محترمہ لنڈا نیومائی، ڈاکٹر گینا سنگکھم، ڈاکٹر اچان منگلنگ، محترمہ ٹی نگرے چون، محترمہ ایل ایم تبتھا، محترمہ تھنگریف، اور محترمہ وانگ رنگ کے نام شامل ہیں۔



من - ع - ن  
U-261

(Release ID: 1480733) Visitor Counter : 3

